



6<sup>th</sup> February, 2025

Department of Corporate Services  
BSE Limited  
Phiroze Jeejeebhoy Towers,  
Dalal Street, Mumbai-400001

**BSE Security Code 533019**

Dear Sir/ Madam,

**Sub: Newspaper Advertisement –Un-audited Financial Results for the quarter ended 31<sup>st</sup> December, 2024**

The Board of Directors of the Company at its Meeting held on 5<sup>th</sup> February, 2025, *inter-alia*, approved the Un-audited Financial Results of the Company for the quarter ended 31<sup>st</sup> December, 2024

As per Regulation 47 of the SEBI (Listing Obligations and Disclosure Requirements) Regulations, 2015, the said financial results were published in the following newspapers on 6<sup>th</sup> February, 2025:

- a. Financial Express - English newspaper and in
- b. Gondia Mahasagar - Marathi newspaper

A copy of the results published is attached herewith. The above information is also being made available on the Company's website at [www.simplex-group.com](http://www.simplex-group.com)

This is for your information and records.

Thanking you,

Yours faithfully,  
For **Simplex Papers Limited**

**Bikash Singh**  
**Company Secretary**

Encl.: as above

CIN-L21010MH1994PLC078137

Registered Office: Om Shri Sai Bhavan, Balaghat Road, T Point, Gondia-441614

Corporate Office: 30, Keshavrao Khadye Marg, Sant Gadge Maharaj Chowk, Mahalaxmi (E), Mumbai –

400011. T:+91 22 23082951 E: [papers@simplex-group.com](mailto:papers@simplex-group.com); | W: [www.simplex-group.com](http://www.simplex-group.com)



# महाराष्ट्र गोंदिया

गुरूवार, ६ फेब्रुवारी २०२५

पान ३

## एकस्तर वेतनश्रेणीसाठी लढा उभारणार : खोब्रागडे

प्रतिनिधी । गोंदिया शासनाच्या वतीने ज्या कर्मचाऱ्यांना एकाच पदावर १२ वर्ष पुर्ण झाले त्यांना चटोपाध्याय वेतन श्रेणी बरोबर एकस्तर वेतन श्रेणीचा लाभ दिला जात आहे. कारण, नक्षलग्रस्त भागात काम करणाऱ्या कर्मचाऱ्यांना अतिरिक्त लाभ देण्याचा शासन निर्णय आहे. त्याच प्रमाणे सेवानिवृत्त कर्मचाऱ्यांनी सुद्धा नक्षलग्रस्त क्षेत्रात काम केले आहे. मात्र त्यांना लाभाप्राप्त वचित ठेवण्यात आले आहे. यासाठी त्यासाठी आपली संघटना लढा उभारणार अशी प्रक्रिया महाराष्ट्र राज्य सेवानिवृत्त शिक्षक शिक्षकेतर कर्मचारी व अधिकारी संघटना जिला शाखा चे जिल्हाध्यक्ष एल यू खोब्रागडे यांनी सभेत मांडले.

ते जिल्हा संघटनेच्या सभेत मार्गदर्शक म्हणून बोलते होते. या सभेचे अध्यक्षस्थानी सेवानिवृत्त माजी गट शिक्षणाधिकारी तथा संघटनेचे उपाध्यक्ष टी.बी. भेंडारकर हे होते. प्रमुख मार्गदर्शक म्हणून माध्यमिक विभागाचे अध्यक्ष मुन्नालाल पटले, कार्याध्यक्ष जी. ई. येळे, तालुका अध्यक्ष डी. एम दखने उपस्थित होते. सभेच्या अनुषंगाने विविध विषयावर सविस्तर चर्चा करण्यात आली. त्यामधे माहे डिसेंबर व जानेवारी महिन्याचा जमाखर्च मंजूर करणे, सेवानिवृत्त कर्मचाऱ्यांच्या समस्यांवर चर्चा करणे, तालुका निहाय कोटा जमा करणे, सत्कार समारंभ चे आयोजन करणे, जिल्हा अधिवेशन करीता स्मरणिका छपाई करणेआदी विषयावर सविस्तर चर्चा करण्यात आले.

## महाराष्ट्र

जिल्हा कार्यालय, गोंदिया

## जिल्हा प्रतिनिधी जयंत शुक्ला

**पत्ता : दुसरा माळा, गौरक्षण मार्केट, गांधी प्रतीमा चौक, गोंदिया**
**संपर्क क्र ९८२२३८६९९९**

# गोवंशांची तस्करी करणाऱ्या कंटेनरला अपघात

### ३५ जनावरे ठार

प्रतिनिधी / देवरी

जनावरांची अवैध वाहतूक करणारा भरधाव कंटेनर उलटून ३५ जनावरे ठार झाल्याची घटना देवरी तालुक्यातील वासनी ढासगड फाट्यावर बुधवारी (दि.५) सकाळी १०:१६ वाजता घडली. या दुर्दैवी घटनेनंतर गोपालकांनी तीव्र रोष व्यक्त करत जनावरांची कत्तलखान्यात वाहतूक करणाऱ्यांवर कठोर कारवाई करण्याची मागणी केली. प्राप्त माहितीनुसार गुरुवारी सकाळी १०:१६ वाजताच्या सुमारास कंटेनर क्रमांक एम.एच.३०, बीडी १०९५ मधून जनावरांची कत्तलखान्यात वाहतूक केली जात होती. या कंटेनरमध्ये ३५ लहान-मोठी जनावरे होती. ही जनावरे



कत्तलखान्यात वाहून नेत असताना देवरी तालुक्यातील वासनी ढासगड फाट्याजवळ हा भरधाव कंटेनर उलटल्याने त्यातील ३५ जनावरांचा घटनास्थळीच मृत्यू झाला. या घटनेची माहिती चिचगड पोलिस स्टेशनला मिळताच पोलिस कर्मचारी घटनास्थळी पोहचले. घटनास्थळी त्यांना कंटेनर क्रमांक

एम.एच.३०, बीडी १०९५ रस्त्यालगत उलटलेला आढळला.

दरम्यान, कंटेनरजवळ दोन व्यक्ती आढळले त्यांची पोलिसांनी चौकशी केली असता यापैकी एकाने आपले अब्दुल राजिक अब्दुल खालिक (३१, रा.पठाणपुरा वॉर्ड मूर्तिजापूर) असे असून या कंटेनरचा चालक असल्याचे सांगितले. छत्तीसगड राज्यातील कडीबाजार (जि. बालोद) येथून कंटेनरमध्ये जनावरे भरून ती कोरची-देवरी-नागपूरमार्गे मूर्तिजापूर येथे नेत असताना कंटेनर उलटून हा अपघात झाल्याचे सांगितले. पोलिसांनी कंटेनरचा दरवाजा उघडून पाहिला असता आतमध्ये ३५ जनावरे मृतावस्थेत आढळली. ही जनावरे कोंबलेल्या व गळ्याला आणि पायाला दोरी बांधून असल्याने त्यांची

कत्तलखान्यात वाहतूक केली जात असल्याचे निदर्शनास आले. घटनास्थळाचा पंचनामा करून मृत जनावरांचे शवविच्छेदन करून त्यांना पिपरखारी जंगलात दफन करण्यात आले.

कंटेनर चालकावर गुन्हा दाखल याप्रकरणी चिचगड पोलिसांनी टुकचालक अब्दुल राजिक अब्दुल खालिक (३१) यांच्या विरुध्द कलम ११(१) (ड) प्रा.नि.वा.का, सहकलम ५ (अ),६,९ (अ)महा. पशुसंवर्धन अधिनियम १९७६, सहकलम २८१,१२५ (अ) भाज्यास २०२३ सहकलम १८४ अन्वये गुन्हा दाखल केला आहे तसेच कंटेनरसह ८ लाख रुपयांचा मुद्देमाल जप्त केला आहे.

छत्तीसगडवरून नेते होते जनावरे देवरी तालुक्याला छत्तीसगड राज्याची सीमा लागून

आहे. या भागातून गेल्या काही महिन्यांपासून जनावरांची अवैध वाहतूक केली जात आहे. जनावरांची तस्करी करणारे या परिसरातील जंगलातील मार्गांचा अवलंब करतात. जनावरांची कत्तलखान्यात वाहतूक करण्यासाठी तस्कर आता कंटेनरचा उपयोग करत आहे. छत्तीसगड राज्यातील कडीबाजार येथून कंटेनरमध्ये जनावरे भरून त्यांची मूर्तिजापूर येथे वाहतूक केली जात असताना हा अपघात घडला. महिनाभरात तिसरी कारवाई जनावरांची कत्तलखान्यात तस्करी करणारे छत्तीसगड-कोरची या जंगलातील मार्गाचा वापर करत आहे. चिचगड पोलिसांनी या मार्गावर मोहीम राबवून तीन वाहने जप्त केल्याचे पोलिस उपनिरीक्षक कैलास खासबागे यांनी सांगितले.

# अतिक्रमण काढण्यासाठी उपोषणाला सुरुवात



प्रतिनिधी / अर्जुनी मोर

नगर पंचायत अंतर्गत प्रभाग क्र.१ साकोली मार्गावर त्रिमूर्ती पेट्रोल पंप आहे. या पेट्रोल पंपच्या बाजूला सौ. माधुरी माकोडे हे मागील १० वर्षांपासून राहत आहेत. तर याच मार्गाने इतर नागरिकांना ये-जा करण्याचा रस्ता आहे. मात्र माकोडे यांचा मार्गावरच अतिक्रमण केल्याने घराला जान्या-येण्याचा मार्ग बंद पडला आहे. परिणामी हे अतिक्रमण काढून रस्ता मोकळा करण्यात यावा, या मुख्य मागणीला घेवून २ फेब्रुवारीपासून कुटुंब धारकांनी उपोषणाला सुरुवात केली आहे.

अर्जुनी मोरगाव येथील प्रभाक क्र. १ साकोली मार्गावरील त्रिमूर्ती पेट्रोल पंपच्या बाजूच्या मार्गाचा हा प्रकार आहे. अतिक्रमण करून माकोडे यांचा घराच्या मागे पुढे येण्याचा मार्ग बंद झाल्याने उपोषणकर्त्यांसह इतरांचे सुद्धा मार्ग अडले. याबाबत ज्या व्यक्तीने हे अतिक्रमण केले आहे, त्या या

बाबत विचारणा केली असता, त्याने असभ्य वागणूक सुरू केली आहे.

दरम्यान या प्रकाराची तक्रार ६ महिन्यापुर्वीच वरिष्ठ अधिकाऱ्यांकडे करण्यात आली. मात्र अद्यापही या रस्त्याचा मार्ग सुकर झालेला नाही. परिणामी अधिकारीच लक्ष देत नसल्याने न्याय कोण देणार, या विवंचनेत माकोडे परिवार व इतर लाभार्थी अडकल्याने २ फेब्रुवारीपासून माधुरी माकोडे यांनी उपोषणाला सुरुवात केली आहे. दरम्यान या उपोषणाकडेही संबधित विभागातील अधिकाऱ्यांनी दुर्लक्ष केले आहे. वरिष्ठांनी सदर प्रकरणाची चौकशी करून मार्ग मोकळा करून देण्यात यावा, अन्यथा ज्यांनी ज्यांनी अतिक्रमण केले आहे, ते अतिक्रमण काढण्यात शिवाय तहसील कार्यालय परिसरात मोठ्या प्रमाणावर अतिक्रमण झाले असून याकडे यंत्रणेचे दुर्लक्ष झाले. तेव्हा न्याय देण्यात यावा, अशी मागणी उपोषणकर्त्यांनी केली आहे.

## दृष्टिक्षेप

### मजूर चौकातील सात

#### दुकाने जळून खाक

गोंदिया : शहर पोलिस ठाण्याच्या जवळच असलेल्या मजुर चौकात आगीने ७ दुकान जळून खाक झाल्याची घटना ४ फेब्रुवारी रोजीची आहे. मजूर चौकात असलेल्या या दुकानांना ४ फेब्रुवारीच्या पहाटे ४ वाजेच्या सुमारास आग लागली. या आगीत सर्व दुकानाचे साहित्य जळून खाक झाले. प्रत्येक दुकानदाराचे १५ ते २० लाख रुपयाचे नुकसान झाल्याची माहिती असून अग्निशमन विभागाच्या मदतीने ही आग आटोक्यात आणण्यात आली. मात्र तोपर्यंत दुकान व साहित्य पुर्णतः जळून खाक झाले होते.

### विद्युत मोटारपंप लंपास

गोंदिया : गंगाझरी पोलिस ठाण्यांतर्गत पारडीबांध शेत शिवारातून अज्ञात चोरट्यांनी २२ हजार २४४ रुपये किंमतीचे विद्युत मोटार पंप व साहित्य लंपास केल्याची घटना ३ फेब्रुवारीची आहे. फिर्यादी मुलचंद मेथा मानापूर यांच्या शेतात लागलेली विद्युत मोटार पंप अज्ञात चोरट्यांनी लंपास केली. तक्रारीवरून पोलिसांनी गुन्हा नोंद केला आहे.

### ट्रॅक्टरवर कारवाई

गोंदिया : अवैधरित्या रेती वाहतूक करणाऱ्या ट्रॅक्टरला रावणवाडी पोलिसांनी रंगेहाथ पकडले. या प्रकरणी वाहन चालक व मालकाविरुद्ध गुन्हा नोंद करण्यात आला आहे. ही कारवाई ३१ जानेवारीच्या पहाटे ५ वाजेच्या सुमारास करण्यात आली आहे. या प्रकरणात रेतीसह ट्रॅक्टर असा एकूण ५ लाख ६ हजारचा मुद्देमाल जप्त करण्यात आला आहे. पुढील तपास रावणवाडीचे पो.हवा. चौदहण करीत आहेत.

### लोहिया विद्यालयात वसंत पंचमी कार्यक्रम

सडक अर्जुनी : लोहिया शिक्षण संस्था द्वारा संचालित रामेश्वरदास जमनादास लोहिया माध्यमिक व उच्च माध्यमिक विद्यालय, रामदेववाबा अस्थापक विद्यालय व जमुनादेवी लोहिया प्राथमिक शाळा यांच्या संयुक्त विद्यमाने ३ फेब्रुवारी रोजी विद्यालयात जगदीश लोहिया यांच्या प्रेरणेने वसंत पंचमी सण साजरा करण्यात आला. यावेळी विद्यालयाच्या प्राचांया उमा बाच्छल यांच्या अध्यक्षतेखाली गुलाबचंद चिखलोडे, मुख्याध्यापक मनोज शिंदे, पर्यवेक्षक डी. एस. टेंभुर्ण, प्राध्यापक आर. एन. अग्रवाल, स.शि.सौ. कल्पना काळे उपस्थित होते. दरम्यान विद्यालयाच्या प्राचांय यांनी आधुनिक काळात विद्यार्थ्यांनी भरकटून न जाता आपले लक्ष्य गाठावे असे मोलाचे मार्गदर्शन केले. कार्यक्रमाला विद्यालयातील शिक्षक शिक्षकेत्तर –कर्मचारी व विद्यार्थी मोठ्या संख्येने उपस्थित होते. सर्वांना कार्यक्रमानंतर प्रसाद वितरण करण्यात आला.

# दोन दुचाकींची अमोरासमोर धडक; चालक जखमी



प्रतिनिधी / देवरी

देवरी-आमगाव राज्य महामार्गावर वडेगाव गावशिंवारात दोन दुचाकींची अमोरासमोर धडक झाली. ही घटना आज (ता.४) सायंकाळी ५ वाजता सुमारासची आहे. या घटनेत दोन्ही दुचाकीचे चालक गंभीररित्या जखमी झाले आहेत. विश्वनाथ प्रकाश राजूत (३५) रा.डक्की व आशिष भोयर (२४) रा.वडेगाव असे जखमींची नावे आहेत.

सविस्तर असे की, डक्की येथील विश्वनाथ राजूत हा दुचाकी क्र.एमएच-३५/एटी-८५८३ ने आमगाववरून देवरीकडे येत होता. तर वडेगाव येथील आशिष भोयर हा दुचाकी क्र.एमएच-३५/एझेड-

२३०५ ने देवरी मार्गाने आमगावच्या दिशेने स्वगावी परत जात होता. दरम्यान सायंकाळी ५ वाजता सुमारास वडेगाव शिवारातील वाघदेव परिसरात भरधाव दोन्ही दुचाकींची अमोरासमोर धडक झाली. या घटनेत दोन्ही दुचाकींस्वार गंभीर जखमी झाले. अपघात घडताच परिसरातील नागरिकांनी घटनास्थळी धाव घेत जखमींना उपचारासाठी ग्रामीण रुग्णालयात हलविले. प्रकृती गंभीर असल्याने पुढील उपचाराकरिता दोन्ही जखमींना जिल्हा सामान्य रुग्णालयात रेफर करण्यात आले आहे. या घटनेची नोंद देवरी पोलिस ठाण्यात करण्यात आली असून पुढील तपास पोहवा बोपचे करीत आहेत.

## वादग्रस्त ग्रामसभेत आशा सेविकेची निवड

### आसोली येथील प्रकार

प्रतिनिधी / गोंदिया तालुक्यातील आसोली येथे बुधवारी ५ फेब्रुवारी आशा सेविका निवडीसाठी विशेष ग्रामसभा घेण्यात आली. सदर ग्रामसभेत अनेक नागरीकांनी वाद निर्माण करण्याचा प्रयत्न केला. परंतु वादग्रस्त नागरिकांनी घेतलेले आक्षेप नियमात बसत नसल्यामुळे अखेर वादग्रस्त वातावणातच गावातील विधवा महिलांची सवानुमते नियुक्ती कण्यात आली.

जवळपास चार हजार लोकसंख्या असलेल्या व राजकीय वरदहस्त लाभलेला या ग्राम पंचायतीत मागच्या एक वर्षा पासुन आशा सेविका पद रिक्त होते.सदर पदाच्या निवडीसाठी बुधवारी ५ फेब्रुवारी ग्राम पंचायत आवारात विशेष ग्रामसभेचे आयोजन करण्यात आले.सदर ग्रामसभेला



गावातील अनेकांनी राजकीय रंग देण्याचा प्रयत्न केला. तशी स्थिती सभा सुरू असताना अनेक वेळा अनुभवास आली. त्यातच काही नागरिकांचा अरेरावीमुळे वातावरण चिघळण्याची स्थिती निर्माण झाली. परंतु पोलीस प्रशासनाने चोख बंदोबस्त लावल्या मुळे नागरिकांना वाद करता आले नाही. अखेर वादग्रस्त वातावणातच गावातील मीराबाई माणिकराव भेलावे यांची सवानुमते निवड करण्यात आली. गावातील विधवा महिलांची आशा सेविका पदावर नियुक्ती झाल्यामुळे गावातील महिलांनी आनंद व्यक्त

केला. सदर ग्राम सभेत कोणताही अनुचित प्रकार घडू नये म्हणुन ग्रामीण पोलिसांनी खोब बंदोबस्त लावला होता. तर ग्रामसभेच्या सुचारू संचालणासाठी ग्राम पंचायत अधिकारी संजय मुळे सरपंच बिजुर्ला भेलावे, ग्राम पंचायत सदस्य मनिस पंधरे, राजु गणविर, प्रेमलता बावणे, गुणवंत उके, उर्मिला गायधने, सागर नंदागवळी, पुस्तकला लांजेवार, शांताबाई धुरवे, प्रमेश उईके, प्रभा कुंभरे, भावना गडपायले, पोलीस पाटिल पुरनलाल भेलावे यांनी सहकार्य केले.

### वसंतोत्सवानिमित्त जुन्या आठवणींना उजाळा

अर्जुनी मोर : आपल्या जुन्या

आठवानिना उजाळा व गुरुजनांचे ऋण फेडण्यासाठी २ फेब्रुवारी रोजी नवेगावबांध येथील जिल्हा परिषद हायस्कूल एस एस सी मार्च ८५ च्या बैच मधील ४० वर्ग मित्र ४० वर्षाच्या प्रदीर्घ कालावधी नंतर वसंतोत्सव निमित्ताने एकत्र आले. या मिलन सोहळ्यात मित्र बंधु भिगिनी आपल्या कुटुंबासह उपस्थित झाले होते. या सोहळ्यात गुरुजन उकेसर, संग्रामे, रहिले, भेंडारकर प्राधुष्याने उपस्थित होते. दरम्यान गुरुजनाचे शॉल श्रीफळ व पुष्पगुच्छ देवून सत्कार करण्यात आले. सत्कारपर मनोगत व्यक्त करताना सेवानिवरूत उपशिक्षणाधिकारी एस एस संग्रामे यांनी कसोटीला खरे उतरणारे विद्यार्थी घडविल्याचा आनंद या बैच ने दिला असून पुढेही ते समाज घडविल्याचा वारसा जोपासतील तसेच आईवडिलांचा संगोपन करतील अशी अपेक्षा व्यक्त केली.

# शबरी आदिवासी वित्त व विकास महामंडळांतर्गत कर्ज योजनेसाठी ऑनलाईन अर्ज सादर करावे

प्रतिनिधी / गोंदिया

शबरी आदिवासी वित्त व विकास महामंडळ मर्या. शाखा कार्यालय देवरी अंतर्गत महामंडळ मार्फत सन २०२४-२५ करीता आदिवासी बांधवांसाठी एन.एस.टी.एफ.डी.सी. नवी दिल्ली पुरस्कृत स्वयंरोजगाराच्या योजना राबविण्यात येत आहे. मुख्य कार्यालय नाशिक मार्फत राबविण्यात येणाऱ्या कर्ज योजनेकरीता गोंदिया जिल्ह्याकरीता लक्षांक प्राप्त झाला आहे.

या कर्ज योजनेत महामंडळाचा ९५ टक्के सहभाग तर लाभार्थ्यांचा ५ टक्के सहभाग राहणार आहे. सदर योजनेसाठी विहीत नमुन्यातील अर्ज शबरी महामंडळाच्या संकेतस्थळावर उपलब्ध आहेत. <https://www.mahashabari.in> या संकेतस्थळावर १ ते २० फेब्रुवारी २०२५ पर्यंत ऑनलाईन अर्ज सादर करावे. गोंदिया जिल्ह्यातील इच्छुक लाभार्थ्यांनी या योजनेचा लाभ घेण्याचे आवाहन शबरी आदिवासी वित्त व विकास महामंडळ नाशिक शाखा कार्यालय देवरीचे शाखा व्यवस्थापकांनी केले आहे. या कर्ज योजनेतून महिला

सशक्तीकरण योजना (रु.२ लक्ष ) १४, स्वयंसहायता बचत गट योजना (रु.५ लक्ष ) ०३, कृषी आणि संलग्न व्यवसाय (रु.२ लक्ष ) १२, हॉटेल ढाबा व्यवसाय (रु.५ लक्ष ) ०२, ऑटो वर्कशॉप स्पेअर पार्ट/परिज/स्पेअर पार्ट (रु.५ लक्ष ) ०२, उद्योगधंदे (रु.२ लक्ष ) ०५, वाहन व्यवसाय (रु.१ लक्ष ) ०२, ऑटो रिक्शा/मालवाहू रिक्शा (रु.३ लक्ष ) ०१, लघु उद्योग व्यवसाय (रु.३ लक्ष ) ०२, एकूण ४३ लक्षांग प्राप्त झाला असून उद्दिष्टाच्या प्रमाणात अंतिम मंजूरीसाठी सादर करावयाचे आहे.

सदर योजनेसाठी व्यवसायाचे ऑनलाईन प्रस्ताव सादर करतांना जातीचा दाखला, उत्पन्नाचा दाखला, रेशन कार्ड, बँक पासबुक, ड्रायव्हिंग लायसन्स (वाहनाकरीता) इत्यादी कागदपत्रे सोबत जोडणे आवश्यक आहे, त्याशिवाय अर्ज स्वीकारले जाणार नाही. सविस्तर लक्षांक व कर्ज योजनांसाठी पात्रता व अटी कार्यालयाच्या नोटीस बोर्डवर लावलेले आहेत. असे शबरी आदिवासी वित्त व विकास महामंडळ मर्या. शाखा कार्यालय देवरीचे शाखा व्यवस्थापकांनी प्रसिध्दी पत्रकाद्वारे कळविले आहे.

सिम्प्लेक्स पेपर्स लिमिटेड				
नोंदणीकृत कार्यालय: ओम श्री साई भवन, बालाघाट रोड, टी पॉस्ट, गोंदिया-४४१६१४				
कोर्पोरेट ऑफिस: ३०, केशवराव खांडे मार्ग, संत गांधी महाराज बौध्द, महालक्ष्मी (गु), मुंबई - ४०००११				
Tel No:+९1 22 2308 2951 Website : www.simplx-group.com				
E-mail : papers@simplex-group.com CIN:L21010MH1994PLC078137				
३९ डिसेंबर, २०२४ रोजी संपलेल्या तिमाही आणि नऊ महिन्यांच्या स्टॅटअट्रोल अजॉउटेड आर्थिक परिणामाचा उतारा				
(प्रति शेअर कमाई वागळता लाखांमध्ये)				
अ. क्र	विशेष	तिमाही संपली ३१.१२.202३	नऊ महिने संपले ३१.१२.202३	तिमाही संपली ३१.१२.2023
1	ऑपरेशन्समधून एकूण उत्पन्न			
2	निव्वळ नफा/ (तोटा) कालावधीसाठी (कर आधी आणि अपवादाल्मक वस्तू)	(3.42)	(11.73)	(5.21)
3	करपुढीच्या कालावधीसाठी निव्वळ नफा/ (तोटा) (अपवादाल्मक वस्तूंनंतर)	(3.42)	(11.73)	(5.21)
4	करानंतरच्या कालावधीसाठी निव्वळ नफा/ (तोटा) (अपवादाल्मक वस्तूंनंतर)	(3.42)	(11.73)	(5.21)
5	कालावधीसाठी एकूण सर्वसाधारण उत्पन्न या कालावधीसाठी (करानंतर) नफा/ (तोटा) आणि इतर सर्वसाधारण उत्पन्न (करानंतर)	(3.42)	(11.73)	(5.21)
6	इकित्री शेअर कॅपिटल	300.14	300.14	300.14
7	प्रति शेअर उत्पन्न (प्रत्येकी रु १,००० /-) (बालू आणि बंद केलेल्या अप्रतिस्पर्शकारी) - (वार्षिक नाही) मूल्यतूत आणि सौर्य	(11.40)	(39.07)	(17.37)
टिप्पः				
१ वरील एरर्सडीआय (सूचीबद्ध दाविले आणि प्रकटीकरण आवश्यकता) नियमावली, २०१५ च्या नियमन ३३ अंतर्गत स्टॉक एक्सचेंजमध्ये दाखल केलेल्या तिमाही आणि वर्ष संपलेल्या आर्थिक निकालांच्या तपशीलवार स्वरूपाचा एक उतारा आहे. आर्थिक परिणामांचे संपूर्ण स्वरूप येथे उपलब्ध आहे. स्टॉक एक्सचेंजची वेबसाइट <a href="http://www.bseindia.com">www.bseindia.com</a> आणि कंपनीची वेबसाइट <a href="http://www.simplx-group.com">www.simplx-group.com</a>				
२ वरील निकालांचे लेखापरीक्षण समितीने पुराववत्कोन केले आहे आणि संचालक मंडळाने ५ फेब्रुवारी २०२५ रोजी झालेल्या त्यांच्या बैठकीत मान्यता दिली आहे.				
३ वरील आर्थिक परिणाम कंपनी कायदा, २०१३ च्या कलम १३३ अन्वये विहित केलेल्या कंपनी (वार्षीय लेखा मानके) नियम, २०१५ (इंड एएफ) नुसार तयार केले गेले आहेत आणि इतर मान्यताप्राप्त लेखा पद्धती आणि धोरणे लागू आहेत.				
सिम्प्लेक्स पेपर लिमिटेड साठी स्वा/ - शेअर आर सिल अहवाल				
डिकान: मुंबई तारीख: ०५ फेब्रुवारी २०२५				
DIN - 03357202				